

تفسیر سورہ فاتحہ

(مولانا عبدالحی فادوقی صدر شعبہ اسلامیات اسلامیہ کالج، لاہور)

(رکوع ۱، آیات ۷)

قرآن کی تقسیم | رسول اللہ صلی اللہ علیہ وسلم پر قرآن پاک آہستہ آہستہ ضرورت کے مطابق نازل ہوتا رہا، اور اس کی تکمیل میں پورے ۲۳ سال لگ گئے، نبوت مل جانے کے بعد آپ ۱۳ سال تک مکہ ہی میں مقیم رہے، قرآن کریم کا بڑا حصہ اسی زمانے میں اتوا، پھر جب آپ حالات سے مجبور ہو کر مدینہ منورہ ہجرت فرما گئے تو باقی قرآن کا نزول وہاں ہوا جو دس سال میں پورا ہوا۔

آپ کی حیات مقدس کے دو نمایاں دور ہیں، اور دونوں کی خصوصیات و امتیازات اس درجہ ایک دوسرے سے الگ ہیں، کہ دونوں کے دو جداگانہ نام منقر ہو گئے ہیں، ہجرت سے قبل کا زمانہ مکی کہلاتا ہے، اور دوسرا مدنی، اسی کے پیش نظر قرآن پاک کی تمام سورتوں کی تقسیم بھی اسی طرح کی گئی ہے۔ وہ تمام سورتیں جو قیام مکہ کے دوران میں اتریں، ان کو مکی کہا جاتا ہے، اور جو ہجرت کے بعد نازل ہوئیں وہ مدنی ہیں، خواہ وہ حدیبیہ کے میدان میں اتری ہوں، کسی جنگ میں الہام ہوئی ہوں، یا حجۃ الوداع میں نازل ہوئیں، جمہور کا یہی مذہب ہے، اس لحاظ سے مکی سورتوں کی تعداد ۸۶ ہے اور ۲۸ مدنی ہیں، گویا کل ۱۱۴ سورتیں تمام قرآن میں ہیں۔

دونوں کی خصوصیات | مکی اور مدنی سورتوں میں جو فرق ہے وہ ہر پڑھنے والے پر فوراً ظاہر ہو جاتا ہے، ملاحظہ کیجئے :

مکی سورتیں

۱- ان میں زیادہ تر جذبات کا لحاظ کیا گیا ہے۔

۲- دعوت و تبلیغ اسلام پر زور ہے، طرزِ خطاب میں نرمی اور ملاحظت پیش نظر ہے، اور جہاد کا ذکر

نہیں۔

- ۳۔ فواصل کا لحاظ رکھا گیا ہے اور وہ لمبی چھوٹے چھوٹے۔
- ۴۔ الفاظ پر عظمت اور پر شکوہ ہیں۔
- ۵۔ توحید، قیامت اور عبرت و معرفت پر مشتمل ہیں۔
- ۶۔ اعمال و عبادات کا مطالبہ بہت کم ہے، زیادہ تر عقائد سے بحث کی گئی ہے۔
- ۷۔ بیورد و نصاریٰ سے کوئی جھگڑا نہیں۔
- ۸۔ چھوٹی چھوٹی آیتیں اور چھوٹی چھوٹی سورتیں ہیں۔
- ۹۔ یا ایہا الناس کے لفظ سے خطاب کیا جاتا ہے، یا ایہا الذین آمنوا کا لفظ کہیں نظر نہیں آتا۔

مذنی سورتیں

- ۱۔ خیالات میں گہرائی اور عمق ہے۔
- ۲۔ نشر و اشاعتِ اسلام کے ساتھ ساتھ جہاد کا بھی حکم ہے۔
- ۳۔ فواصل کی طرف توجہ نہیں کی گئی اور جو ہیں تو وہ بڑے بڑے۔
- ۴۔ قانونی الفاظ ہیں۔
- ۵۔ احکام اور قوانین ہیں۔
- ۶۔ اعمال اور عبادات کا سب سے زیادہ مطالبہ ہے۔
- ۷۔ اہل کتاب سے باقاعدہ منافیہ ہے۔
- ۸۔ بڑی بڑی آیتیں اور بڑی بڑی سورتیں ہیں۔
- ۹۔ لوگوں کو عام طور پر یا ایہا الذین آمنوا سے خطاب کیا جاتا ہے یا ایہا الناس کا لفظ بہت کم آتا ہے۔

صرف سات آیتیں ایسی ہیں جن میں یا ایہا الناس سے خطاب کیا گیا ہے اور وہ یہ ہیں:-

(۱) يَا أَيُّهَا النَّاسُ اعْبُدُوا رَبَّكُمُ (۲: ۲۱)

(۲) يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا (۲: ۱۶۸)

(۳) يَا أَيُّهَا النَّاسُ اتَّقُوا رَبَّكُمُ (۱: ۴)

(۴) إِنَّ قِيَامَ رَبِّكُمْ لَأَيُّهَا النَّاسُ (۱۳۳: ۴)

(۵) يَا أَيُّهَا النَّاسُ قَدْ جَاءَكُمْ الرَّسُولُ بِالْحَقِّ مِنْ رَبِّكُمْ (۱۶۰: ۴)

(۶) يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ - (۱۴۵: ۴)

(۷) يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى (۱۳: ۴۹)

اسی فرق کو حضرت عائشہ رضی اللہ عنہا یوں بیان فرماتی ہیں:

انما نزل اول ما نزل منه سورة من

المفصل فيها ذكر الجنة والنار حتى اذا تاب

الناس الى الاسلام، ثم نزل الحلال والمحرم،

ولو نزل اول شيء لا تشربوا الخمر لقالوا لا

ندع الخمر ابداً، ولو نزل لا تزونا لقالوا

لا ندع الزنا ابداً، لقد نزل بمكة وانا

جارية اللعب بل الساعة مودعهم الساعة واهي امر، وما

نزلت سورة البقرة والنساء الا وانا عندها

(بخاری)

ابتدا میں سورہ مفصل نازل ہوئیں، جن میں حنیت اور

دوزخ کا ذکر تھا، یہاں تک کہ لوگ دائرہ اسلام میں

داخل ہونے لگے پھر (احکام، حلال و حرام کا نزول

شروع ہوا۔ اگر شروع ہی سے یہ حکم نازل ہوتا کہ شراب پیو

نہ لوگ کہتے ہم کبھی شراب پییں چھوڑیں گے اور اگر یہ حکم نازل

کیا ہوتا کہ نہ کرو تو کہہ دیتے کہ کبھی نہ آئیں چھوڑیں گے جب یہ

آیت نازل ہوئی بل الساعة مودعهم والساعة اوهي

وامر، تو میں اس وقت ابھی کہنے کرنے والی تھی اور

سورہ بقرہ نسا کا نزول اس وقت ہوا جب میں خود

ان (رسول اللہ) کے پاس موجود تھی۔

اس کی حکمت مدنی سورتوں میں تدبیر منزل، یہ ست مدن، اور خلافت کبریٰ کے احکام و ضوابط

اور امت کی تشکیلی تنظیم کے اصول و قوانین پر بحث کی گئی ہے۔ اور کئی سورتوں میں توحید، قیامت، رستا

اور اخلاق فاضلہ پر زور دیا گیا ہے، یہ نمایاں امتیاز اس لیے ہے کہ اگر ابتدا ہی میں اہل عرب کو اعمال فاسقہ

کو چھوڑنے اور مدنی زندگی بسر کرنے پر مجبور کیا جاتا تو بہت کم لوگ اس صدار پر لبیک کہتے، اس لیے ان لوگوں

کی اصلاح و تہذیب کے لیے یہ حکیمانہ صورت اختیار کی گئی، کہ شروع میں انہیں جزائے اعمال کی طرف توجہ

دلائی گئی اور یہ بتا دیا گیا کہ ایک ایسی قوتِ قاہرہ بھی موجود ہے جو تمہارے ایک ایک عملِ حیات کو گہری نظر سے دیکھ رہی ہے، وہ تمہارے کسی کام کو ضائع نہیں ہونے دے گی، تمہیں اس کا بدلہ ضرور مل کرے گا اور اس وقت کوئی بڑی سے بڑی قوت بھی تمہاری مدد نہ کر سکے گی، بلکہ ہر شخص اپنے اعمال کا آپ فردار اور جواب دہ ہوگا۔

رسول کی ضرورت | جب ایک شخص خدا کے وجود اور اپنی ذمہ داری و مسئولیت کو دل کے ساتھ یقین کر لے تو اب وہ خود بخود اس امر کی ضرورت محسوس کرے گا کہ اسے اخلاقِ فاضلہ اور جرائم کا علم ہو تاکہ وہ مصیبت سے پرہیز کر کے نیکی کی راہ اختیار کر سکے، مگر خود انسان کی کیفیت یہ ہے کہ وہ ماحول سے متاثر ہو کر اپنی فطرتِ صالحہ کے صاف و شفاف آئینہ کو گرد آلود کر لیتا ہے، حجابِ طبع، حجابِ رسم، اور حجابِ سوہ معرفت اس کے قلبِ سلیم کو بالکل تاریک و مظلم بنا دیتے ہیں؛ ظلمتِ بعضیما فوق بعض، اور وہ اس طرح راہِ حق سے منحرف ہو جاتا ہے۔ اس لیے قدم قدم پر اس کو ایک باہمی اور رہبر کی ضرورت ہے، جو اس کو میکی اور بدی کی راہ دکھا دے اور راستہ کے تمام نشیب و فراز سمجھا دے، یہی وجہ ہے کہ ہر مسلم قانت دن میں پانچ وقت اللہ کے حضور میں بکھڑا ہو کر اهدانا الصراط المستقیم کی دعا مانگتا ہے۔

قرآن حکیم نے فطری طرزِ تعلیم اختیار کیا، جب خدا کے وجود، اور اپنی ذمہ داری کو وہ لوگ سمجھ گئے تو انہیں بتایا گیا کہ اس اللہ کے ساتھ رشتہ قائم کرنے کے لیے وہ اپنا رسول بھیجتا ہے، اس کے پاس اس کے احکام و فرامین ہوتے ہیں، تمہارا فرض ہے کہ اس کا اتباع کرو تاکہ راہِ حق پاسکو۔

جب تمہارے پاس میری طرف سے ہدایت پہنچے تو اس کی پیروی کرو، تو جنہوں نے میری ہدایت کی پیروی کی، ان کو نہ کچھ خوف ہوگا اور نہ وہ غمناک ہوں گے، اور جنہوں نے اس کو قبول نہ کیا اور ہماری آیتوں کو ٹھکرایا وہ دوزخ میں جانے والے ہیں اور وہ اس میں

فَاٰمَّا يٰٓاَيُّهَا الَّذِيْنَ اٰمَنُوْا فَمَنْ تَبِعَ هٰدٰى فَلَا خَوْفٌ عَلَيْهِمْ وَلَا هُمْ يَحْزَنُوْنَ وَاَلَّذِيْنَ كَفَرُوْا وَاكْتَبُوْا اٰيٰتِنَا، اُولٰٓئِكَ اَصْحَابُ النَّارِ هُمْ فِيْهَا خٰلِدُوْنَ

(۲: ۳۸: ۳۹)

بمیشہ رہیں گے۔

قلب القرآن | اگر آپ کی سورتوں کو مدنی حصہ سے الگ کر لیں تو آپ پر یہ حقیقت اچھی طرح واضح ہو جائے گی کہ ان سورتوں میں زیادہ تر توحید، رسالت اور جزائے اعمال پر زور دیا گیا ہے، اگر اعمال کی طرف توجہ کی گئی ہے تو بہت کم، اس لیے کہ عمل نتیجہ ہے، عقائد صالحہ اور یقین و اذعان کا، جب تک ایک خیال آپ کے دل میں مستحکم و استوار نہ ہوگا اس سے داعیہ عمل کے پیدا ہونے کی کوئی صورت نہیں، اس لیے عملاً قانونی زندگی مدینہ منورہ ہی سے شروع ہوتی ہے۔

دنیا میں جس قدر انبیاء و رسل مبعوث ہوئے، ان سب میں اصول و کلیات کے اعتبار سے ذرہ برابر بھی فرق نہیں، سب کے سب انہیں عقائد و یقینیات کی دعوت دیتے ہیں، جن پر تمام مذاہب و ادیان متفق ہیں، اور وہ یہی توحید، رسالت اور قیامت ہیں، یہی وجہ ہے کہ سورہ یسین کو حدیث میں قلب القرآن کہا گیا ہے کیونکہ اس میں ان ہی اہمات مسائل پر بحث کی گئی ہے، سورہ اخلاص میں صرف توحید کا ذکر تھا، اس لیے لسان نبوت نے اس کو ثلث قرآن فرمایا۔

ترتیب نزول | علمائے تفسیر اس امر میں مختلف رائے ہیں کہ سب سے پہلے کونسی صورت نازل ہوئی ہے؟ ایک خیال یہ ہے کہ ناموس الہی نے اولین مرتبہ جب رسول اللہ کو مخاطب کیا تو کہا: **اقْرَأْ بِاسْمِ رَبِّكَ الَّذِي خَلَقَ. خَلَقَ الْإِنْسَانَ مِنْ عَلَقٍ. اقْرَأْ وَرَبُّكَ الْأَكْرَمُ الَّذِي عَلَّمَ بِالْقَلَمِ. عَلَّمَ الْإِنْسَانَ مَا لَمْ يَعْلَمْ.** ان کے نزدیک پہلا الہام ان پانچ آیتوں کا ہوا، اور اس کے بعد کچھ دیر کے لیے وحی رک گئی۔

دوسرے حضرات یوں فرماتے ہیں کہ سب سے پہلے سورہ مدثر کی ابتدائی آیات نازل ہوئی ہیں: **يَا أَيُّهَا الْمُدَّثِّرُ، قُمْ فَأَنذِرْ، وَرَبُّكَ فَكْبِيرٌ، وَشَاطِرٌ، فَطَهِّرْ، وَالرُّجْزَ فَاهْجُرْ، وَلَا تَمَنَّ أَنْ تَمُنَّ تَسْتَكْبِرُ، وَرَبُّكَ فَاصْبِرْ (م: ۱، ۲، ۳، ۴، ۵)۔** ایک جماعت اس طرف گئی ہے کہ اولیت کا شرف سورہ فاتحہ کو حاصل ہمارا خیال یہ ہے کہ تینوں قول اپنی اپنی جگہ پر بالکل ٹھیک ہیں، اور باریک بین نظر سے دیکھا جائے تو کوئی اختلاف باقی نہیں رہتا، اور ہر ایک کی صحت واضح ہو جاتی ہے۔

جداگانہ حالات | اصل بات یہ ہے کہ حالات و واقعات کی جداگانہ نوعیت کو پیش نظر رکھنا چاہیے سب سے پہلے خود صاحب الہام کو اس امر کے لیے تیار کرنا ہے کہ اس سے رشد و ہدایت عالم کا اہم و اعظم کام لیا جائے والا ہے، وہ اس بارگراں کو محتمل ہونے کو تیار رہے۔ حضرت موسیٰ علیہ السلام کا جب وادی طوئی میں سے گذر ہوا، اور انہوں نے دور سے آگ دیکھی تو اپنے اہل و عیال کو چھوڑ کر آگ لینے کے لیے درخت کے پاس گئے وہاں انہیں یوں مخاطب کیا گیا:

إِنِّي أَنَارُكَ فَأَخْلَعُ نَعْلَيْكَ إِنَّكَ
بِالْوَادِ الْمُقَدَّسِ طُوًى وَأَنَا أَخْتَرُكَ
فَأَسْتَمِعْ لِمَا يُوحَى، إِنَّنِي أَنَا اللَّهُ لَا إِلَهَ إِلَّا
أَنَا فَاعْبُدْنِي وَأَقِمِ الصَّلَاةَ لِذِكْرِي۔
(۲۱، ۲۲ تا ۲۴)

میں تو تمہارا پروردگار ہوں تو اپنی جوتیاں اتار دے، تو یہاں پاک میدان طوئی میں ہے، اور میں نے تجھ کو انتخاب کر لیا ہے، تو جو حکم دیا جائے اسے سن بے شک میں ہی خدا ہوں، میرے سوا کوئی معبود نہیں، تو میری عبارت کیا کر، اور میری یاد کے لیے نماز پڑھا کر۔

جب نبی کو اطلاع مل گئی کہ وہ خدائے قدوس کی طرف سے مبعوث فرمایا گیا ہے، تو اب اسے یہ بتایا جاتا ہے کہ اسے اپنی تمام زندگی کس اہم و اقدم فرض میں صرف کرنی ہوگی۔ اس کے تمام معمولات و اوقات کس کام کی تکمیل و تکمیل میں خرچ ہونگے، اور کس قدر صبر و استقامت سے کام لینا پڑے گا۔ حضرت موسیٰ علیہ السلام کو حکم دیا گیا۔

إِذْ هَبْنَا إِلَىٰ فِرْعَوْنَ إِنَّهُ طَغَىٰ فَقَوْلَا
لَهُ قَوْلًا لَّيِّنًا لَّعَلَّهُ يَتَذَكَّرُ أَوْ يَحْشَىٰ
دو دنوں فرعون کے پاس جاؤ کہ وہ سرکش ہو رہا ہے اور اس سے نرمی سے بات کرنا شاید وہ غور کرے یا ڈر جائے۔
(۲۰، ۲۳، ۲۴)

لیکن ابھی تک اس کے سامنے کوئی مدد و مرتب قانون اور دستور العمل نہیں ہے جس کی طرف دعوت دے، اب اسے پہلی مرتبہ وہ سبق پڑھایا جاتا ہے جو تمام گندگیوں اور ناپاکیوں کو دور کرنے والا، سرورگ اور بیماری کا بہترین دوا، دزمانہ گئیوں، ذلتوں اور رسوائیوں سے نجات دینے والا، اور فلاح و کامرانی کا ذمہ دار و کفیل ہے، جس پر عمل کر کے خوف اور ڈر سے نجات مل جاتی ہے:

نَا مَا يَأْتِيَنَّكُمْ مِنِّي هُدًى فَمَن تَبِعَ هُدًى فَلَا خَوْفٌ عَلَيْهِمْ وَلَا هُمْ يَحْزَنُونَ

جب تمہارے پاس میری طرف سے ہدایت پہنچے تو اس کی پیروی کرنا، کہ جنہوں نے میری ہدایت کی پیروی کی ان کو نہ کچھ خوف ہوگا اور نہ وہ غم ناک ہوں گے۔

تطبیق کی راہ اس تفصیل کو پیش نظر رکھنے کے بعد بالکل واضح ہو جاتا ہے کہ جن اباب فہنس و کمال نے سورہ علق کی ابتدائی پنج آیتوں کو اولین وحی قرار دیا تو ان کا مطلب یہ تھا کہ ہدایت عالم کے فرض جلیل پر فائز ہونے کی اطلاع سب سے پہلے سورہ علق ہی میں دی گئی، اور جن بزرگان ملت نے دوسری صحت پر نظر کی تو ان کا یہ ارشاد بالکل صحیح ہے کہ انذار تبلیغ کا سب سے پہلا حکم اسی سورہ مثری میں دیا گیا، لیکن اگر یہ دریافت کیا جائے کہ سب سے پہلے کونسی سورہ پوری کی پوری آتری، جو ایک مدون و مرتب قانون و دستور العمل کی حیثیت رکھتی ہے تو سب کا فیصلہ یہی ہوگا کہ اس لحاظ سے صرف سورہ فاتحہ ہی وہ سورہ ہے جو سب سے پہلے نازل کی گئی۔

سورت کا نام | یہ تو آپ کو معلوم ہو چکا ہے کہ قرآن کریم کی تمام سورتوں کی تعداد ۱۱۴ ہے۔ ہر سورت کا نام اس کی کسی نہ کسی خصوصیت کو پیش نظر رکھ کر مقرر کیا گیا ہے، بعض ایسی سورتیں بھی ہیں جن کے ایک سے زیادہ نام ہیں، سورہ فاتحہ اس لحاظ سے ان سب پر فوقیت رکھتی ہے۔ صاحب روح المعانی کے بیان کے مطابق اس کے ۴۰ سے زائد نام ہیں، بعض کی تفصیل ملاحظہ ہو:

۱- فاتحہ الكتاب، اس سے قرآن کریم کی ابتدا ہوتی ہے۔

۲- فاتحہ القرآن،

۳- ام الكتاب، عربی زبان میں ام ایسی چیزوں کے لیے بولا جاتا ہے جو اپنے اندر جامعیت رکھتی ہوں، فوج کے جھنڈے کو ام کہتے ہیں کیوں کہ فوج اس کے نیچے جمع ہوتی ہے، مکہ مبارکہ کا نام ام القریٰ بھی ہے، اس لیے کہ حج کے موسم میں عرب کے تمام مشغوب و قبائل وہاں جمع ہوتے تھے۔

۴- الراس، مرکز و داغ کہتے ہیں، قرآن کریم میں جس قدر مطالب تفصیل کے ساتھ بیان کیے گئے ہیں ان کو اجمالاً اس سورت میں ذکر کیا گیا ہے، اس بنا پر یہ ام القرآن ہے۔

۵۔ المکنز

۶۔ الوافیہ

۷۔ الکافیہ، اگر ایک شخص نماز میں اس سورت کو پڑھ لے اور کچھ نہ پڑھے تو بھی یہ کافی ہو جائے گی۔

۸۔ اساس القرآن، یہ اجمال ہے، اور قرآن اس کی تفصیل۔

۹۔ الحمد

۱۰۔ الشکر

۱۱۔ الدعاء

۱۲۔ تعلیم المسئلہ

۱۳۔ السؤال

۱۴۔ المناجاة

۱۵۔ التقویض، انسان جب اِيَّاكَ لَعْبُدُ وَاِيَّاكَ لَسْتَعِينُ کہتا ہے تو وہ خدائے قدوس سے

سرگوشی کرتا ہے، اور اپنے آپ کو اس کی تقویض میں دے دیتا ہے۔

۱۶۔ الرقیب

۱۷۔ الشفاد

۱۸۔ الشافیہ

۱۹۔ الصلوٰۃ، اس لیے کہ اس کے بغیر نماز ہی نہیں ہوتی: لا صلوة لمن لم یقرأ بفاتحة الكتاب،

جو شخص سورہ فاتحہ نہیں پڑھتا اس کی نماز ہی نہیں ہوتی، قرآن کریم کی کسی سورت کی اگر دو چار آیتیں بھی آپ پڑھ لیں تو نماز ہو جائے گی مگر اس سورت کے آپ ٹکڑے نہیں کر سکتے، بلکہ پوری کی پوری پڑھنی ہوگی

۲۰۔ نور، مومن کے دل میں نور پیدا کرتی ہے،

۲۱۔ القرآن العظیم، وَكَتَبْنَا تَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمَ، (۱۵: ۸۷) یہ

واقعہ ہے کہ ہم نے تمہیں سات دہرائی جانے والی چیز عطا فرمائی ہے، اور قرآن عظیم۔

۲۲۔ البیع المثانی، اس سورت کی سات آیتیں ہیں جو بار بار دہرائی جاتی ہیں، نماز کی ہر رکعت میں اس کا پڑھنا ضروری ہے، بعض روایات میں اس کو اعظم سورۃ فی القرآن اور آخر سورۃ فی القرآن بھی کہا گیا ہے۔

ناموں کی یہ تفصیل آپ کے سامنے ہے کیا آپ تباہکتے ہیں کہ اتنے نام کسی اور سورت کے بھی ہیں، ناموں کی یہ کثرت ہمیں ایک طرف تو یہ بتاتی ہے کہ رسول اللہ صلی اللہ علیہ وسلم اور صحابہ کرام اس چھوٹی سی سورت کو کس قدر و منزلت کی نگاہ سے دیکھتے تھے، دوسری جانب اس سے یہ ظاہر ہوتا ہے کہ یہ حقیقت میں قرآن کریم کے تمام مطالب پر اجمالاً حاوی ہے،

اجمال کی تفصیل | قریباً تمام مفسرین نے اس اجمال کی تفصیل بیان کی ہے، صاحب روح المعانی لکھتے ہیں:

وہ علوم جو دین کی اصل و اساس میں وہ چار ہیں، اور یہ سورت ان چاروں پر حاوی ہے (۱) علم اصول اللہ تعالیٰ کے صفات و محضات کی پہچان، الحمد للہ رب العالمین الرحمن الرحیم میں اسی طرف اشارہ ہے، نبوت کی شناخت کے لیے صراط الذین انعمت علیہم ہے اور مالک یوم الدین کا اشارہ قیامت کی طرف ہے (۲) علم فروع - اس کی اصل و اساس عبادت ہے، ایک نعیب سے یہی مراد ہے عبادت بدنی بھی ہوتی ہے اور مالی بھی، اسی ذیل میں معاملات آجاتے ہیں جس میں معیشت، مناکحت اور حکومتیں آجاتی ہیں (۳) علم الاخلاق، جس سے کمال انسانیت حاصل ہوتا ہے، وصول الی اللہ کا یہی واحد ذریعہ ہے

انها مشتملة على اربعة انواع من العلوم التي هي مناط الدين (الاول) علم الاصول ومعاقدة معرفة الله تعالى وصفاته واليها الاشارة بقوله رب العالمين الرحمن الرحيم ومعرفة النبوت وهي المراد بقوله تعالى انعمت عليهم والمعاد المسمى ليقوله تعالى مالك يوم الدين (الثاني) علم الفروع اُسُسُه العبادَة وهو المراد بقوله اياك نعبد وهي بدنية و مالية، وهما مقتصران الى امور المعاش من المعاملات والمناكحات، ولا بد لها من الحكومات، فتمهدت الفروع على الاصول

(الثالث) علم ما بہ یحصل الکمال، وهو علم الاخلاق واجداد الوصول الى الخلق الصمدانية والسلوك لطريقة الاستقامة في منازل هاتيك الرتب العلية، واليه الاشارة بقوله اياك نستعين، اهدنا الصراط المستقیم (الرابع) علما المقصص، والاخبار عن الامم السالفة السعداء والاشقياء، وما يتصل بهما من الوعد والوعيد، وهو المراد بقوله تعالى انعمت عليهم، غير المعصوب عليهم ولا الصالحين (ص ۳ ج اول) المطبعة الكبرى الامير مصر سنة ۱۳۰۸

اسی سے استقامت نصیب ہوتی ہے، جس کا نتیجہ منازل علیہ کا کسب حصول ہے۔ ایاک نستعین، اهدنا الصراط المستقیم اسی طرف پیش رہے (۴) علم المقصص گذشتہ امتوں کے واقعات، شقی و سعید کے واردات، پھر اس ذیل میں ترتیب و ترتیب و وعید وغیرہ، صراط الفیض انعمت علیہم غیر المعصوب علیہم و الصالحین میں اسی کا اجمالاً ذکر ہے۔

شاہ ولی اللہ لیکن اس مطلب کو جس لطیف و دل آویز انداز میں حضرت شاہ ولی اللہ قدس سرہ نے اپنی مشہور کتاب الفوز الکبیر میں بیان کیا ہے وہ نہایت ہی اطمینان بخش معنی خیز اور حقائق مستورہ کو بے حجاب کرنے والا ہے، آپ فرماتے ہیں۔

۱) باید دانست کہ معانی منظومہ قرآن خارج از پنج علم نیست. (۱) علم احکام از واجب و مندوب و مباح و مکروه و حرام. خواہ از قسم عبادات باشد، یا تدبیر منزل یا سیاست مدینہ، و تفصیل این علم بذمہ فقیہ است. (۲) و علم بخاصہ با پہاڑ فرقہ ضالہ، یہود و نصاریٰ و مشرکین و منافقین، و تفریح بریں علم ذمہ منکلم است (۳) و علم تذکیر بآلاء اللہ، از بیان خلق آسمان و زمین و الہام بندگان با نچہ ایشال راہ درمی بایست، و از بیان صفات کاملہ او تبارک و تعالیٰ. (۴) و علم تذکیر بایام اللہ یعنی بیان وقائع کہ آن را خدا کے تعالیٰ ایجاد فرمودہ است از جنس انعام مطیعین و تغذیب مجرمین (۵) و علم تذکیر بموت و ما بعد آن از حشر و نشر و حساب و میزان و حبت و نثار، و حفظ لغا صیل این علوم و الحاق احادیث و آثار مناسبہ آن و طبقہ و اعظ و مذاکرہ

سات آیات | آپ نے اچھی اوپر پڑھا ہے کہ قرآن پاک نے اس کو سات دہرائی جانے والی سورت کہا ہے، اس لیے سوال پیدا ہوتا ہے کہ بسم اللہ الرحمن الرحیم سورہ فاتحہ کی آیت ہے یا نہیں، بعض صحابہ اس کو سورت کا جز قرار دیتے ہیں، امام شافعی رحمہ اللہ کا یہی مذہب ہے، مگر جمہور صحابہ کی رائے یہ ہے کہ صرف میں و برکت کے خیال سے اس کو سورہ فاتحہ کے شروع میں لکھ دیا گیا ہے۔ ورنہ یہ اس کا حصہ نہیں، ہر سورت کے شروع میں اس کو اس لیے لکھا جاتا ہے تاکہ یہ معلوم ہو جائے کہ ایک سورت ختم ہو گئی اور دوسری کا آغاز ہوا، البتہ یہ بالکل واضح ہے کہ سورہ نمل کی یہ آیت ضرور ہے۔

حضرت ابن عباس فرماتے ہیں کہ رسول اللہ صلی اللہ علیہ وسلم نے جہری نماز میں بسم اللہ کو بلند آواز سے کبھی نہیں پڑھا۔ یہاں تک کہ آپ کی وفات ہو گئی، حضرت انسؓ کہتے ہیں کہ میں نے رسول اللہؐ ابو بکرؓ عمرؓ اور عثمان رضی اللہ عنہم کے پیچھے نماز پڑھی تھی، ان میں سے کوئی بھی بسم اللہ کو بلند آواز سے نہیں پڑھتا تھا، عبد اللہ بن الفضل کہتے ہیں کہ میں ایک مرتبہ نماز میں بلند آواز کے ساتھ بسم اللہ پڑھ رہا تھا میرے والد نے سن کر کہا یہ کیسی ہدایت ہے، میں نے رسول اللہؐ، ابو بکرؓ، عمرؓ اور عثمانؓ کے پیچھے نماز پڑھی ہے۔ وہ اپنی قرأت الحمد للہ رب العالمین سے شروع کیا کرتے تھے، جب تم نماز شروع کرو تو الحمد للہ رب العالمین سے شروع کرنا چاہیے، اس میں ایک روایت اس طرح آتی ہے کہ رسول اللہؐ، ابو بکرؓ، عمرؓ عثمانؓ اور علیؓ آپ سے بسم اللہ پڑھا کرتے تھے، مسلم کی سب ذیل روایت اس پر مزید روشنی ملتی ہے،

عن ابی ہریرۃ قال سمعت رسول اللہ صلی اللہ علیہ وسلم یقول، قال اللہ تعالیٰ قسمت الصلوۃ بینی و بین عبدی نصفین و لعبدی ما سألنی فاذا قال الحمد للہ رب العالمین، قال اللہ تعالیٰ حمیدی عبدی و اذ قال الرحمن الرحیم، قال ثنیٰ علی عبدی؛ و اذ قال ما لک یوم ابدین

میرے بندے کے درمیان نماز آدمی آدمی ہے، اور بندہ جو مانگے گا اسے مل جائے گا، جب اس نے الحمد للہ رب العالمین کہا تو اللہ نے فرمایا میرے بندے نے میری حمد کی۔ جب اس نے الرحمن الرحیم کہا، گویا اس نے میری ثنا کی، جب اس نے ما لک یوم ابدین کہا تو

قال الله تعالى محمدني عبدي، واذ قال
اياك نعبد واياك نستعين، قال الله
تعالى هذا بيني وبين عبدي، ولعبدي
ما سأل، فاذا قال اهدنا الصراط المستقيم
صراط الذين انعمت عليهم غير المغضوب
عليهم ولا الضالين، قال هذا العبدي
ولعبدي ما سأل۔

اس نے میری بزرگی بیان کی اور جب اس نے یوں کہا
ایاک نعبد وایاک نستعین، تو اللہ تعالیٰ نے
فرمایا کہ یہ میرے اور میرے بندے کے درمیان ہے
اور میرے بندے کو وہ سب کچھ مل جائے گا جو وہ
مانگتا ہے، اور جب اس نے اهدنا الصراط المستقیم،
صراط الذین انعمت علیہم غیر المغضوب علیہم ولا الضالین
کہا تو اللہ نے کہا، یہ میرے بندے کے لیے مخصوص ہے
اور جو کچھ اس نے مانگا وہ سب دے دیا گیا۔

اگر بسم اللہ سورۃ فاتحہ کا جزو ہوتی تو اس کا سب سے پہلے اس روایت میں ذکر آتا، اس لیے یہ
بات پایہ ثبوت تک پہنچ گئی کہ یہ سورت کا حصہ نہیں ہے بلکہ محض برکت کے لیے ہر سورت کی ابتدا
میں لکھی جاتی ہے، چنانچہ ثوری، ابن المبارک، ابن مسعود، ابن الزبیر، عمار بن یاسر، حسن بن ابی الحسین،
شعبی، نخعی، قتادہ، عمر بن عبدالعزیز، اعمش، زہری، مجاہد اور احمد کی یہی رائے ہے، اور یہی حنفیہ
کا مذہب ہے کہ وہ جہری نمازوں میں سورۃ فاتحہ کی قرأت الحمد للہ سے شروع کرتے ہیں۔
یہ تفصیل جو اوپر گزر چکی ہے، اس سے یہ بات پایہ ثبوت کو پہنچ جاتی ہے کہ سورۃ فاتحہ کی
سات آیات یہ ہیں، (۱) الحمد للہ رب العالمین (۲) الرحمن الرحیم (۳) مالک یوم الدین (۴) ایاک نعبد
وایاک نستعین (۵) اهدنا الصراط المستقیم (۶) صراط الذین انعمت علیہم (۷) غیر المغضوب علیہم ولا الضالین
ہر کام کی ابتدا رسول اللہ صلی اللہ علیہ وسلم کی عادت تھی کہ جب کسی کام کو شروع کرتے تو بسم اللہ پڑھ
لیتے، آپ نے فرمایا: کل ذی بال لم یبدأ بہ بسم اللہ الرحمن الرحیم فہو ایترو، اس
کے پڑھ لینے سے دل میں یہ خیال برابرت قائم رہتا ہے کہ میں جو کچھ کر رہا ہوں محض اس پروردگار کے
لطفِ عظیم اور بے پایاں کرم کا نتیجہ ہے، ورنہ میں کیا اور میری بساط کیا۔

قرآن کریم کی ہر سورت کے شروع میں جو بسم اللہ لکھی گئی ہے اس کا ایک مطلب یہ بھی ہو سکتا ہے

کہ اس سورت میں جس قدر ادا مروا ہی اور آیات بنیات میں ان کا نزول اللہ ہی کی طرف سے ہوا ہے کسی انسانی قوت فکر کا اس میں کوئی دخل نہیں، سورہ علق کی ابتدا یوں ہوئی: اِقْرَأْ بِاسْمِ رَبِّكَ الَّذِي خَلَقَ، یعنی آپ ان آیات کی تلاوت کیجیے اور یہ سمجھ لیجیے کہ خدا نے قدوس کا یہ فضل مخصوص تھا جو اس نے آپ کو راہ حق دکھا دی: وَوَحَدَاكَ فَتَلَا فَتَدَّبَّحْتَ اب اب اس لازوال نعمت کا شکر یہ ہے کہ تمام اقوام و مل میں اس کو پھیلا دیجیے کہ وہ اس قرآن کی بدولت دنیا و آخرت کی نعمتوں سے مالا مال ہوں: وَآمَّا بِنِعْمَةِ رَبِّكَ فَحَدِّثْ اور اُمُرْتُ اَنْ اَكُوْنَ مِنَ الْمُسْلِمِيْنَ وَاَنْ اَتْلُوَ الْقُرْآنَ، اسی طرف راہ نمائی کرتی ہیں۔

حمد و ثنا | عربی زبان میں حمد کے معنی ثنائے جمیل کے ہیں: الثناء باللسان علی الجمیل الاختیاروی یہ بالکل ظاہریات ہے کہ صفتیں دونوں قسم کی ہو سکتی ہیں، اچھی بھی، اور بری بھی، حمد صرف ان صفات کے لیے مخصوص ہے جو اچھی ہوں، مدح بھی ثنا کے معنی میں آتا ہے مگر دونوں میں فرق ہے، اگر آپ کسی دل فریب منظر، خوب صورت پہاڑ، اور قیمتی ہیرے کو دیکھیں تو بے اختیار آپ کی زبان پر اس کی مدح و ستائش آنے لگ جائے گی، اس کی حمد نہ کرے گی، ایک شخص کی مدح میں رطب اللسان ہو سکتے ہیں، خواہ اس نے آپ پر احسان کیا ہو، یا نہ کیا ہو، حمد اسی صورت میں ہوگی جب آپ پر اس نے لطف و کرم کی بارش کی ہو، رسول اللہ صلی اللہ علیہ وسلم نے مدائین کی خدمت فرمائی ہے: احتوا التراب فی وجوه المسداحین لور حمد تو مطلوب و مقصود بالذات ہے۔

حمد پر جو الف لام داخل ہے، اسے بعض محفرات نے استغراق کا کہا ہے، امد و سروں نے جنس کا، ہمارے نزدیک دونوں قول درست ہیں، مطلب یہ ہے کہ نامیں جن قدر حسن و جمال، کمال و خوبی اور بخشش و فیضان ہے، خواہ وہ کہیں ہو، اور کسی شکل میں ہو، سب اسی واجب الوجود کی کار سازی و کار فرمائی ہے، اور جس قدر اور جیسی کچھ حمد و ثنا کی جائے گی وہ حقیقت میں اسی قدوس حق نواز کی ہوگی جو تمام محاسن و کمالات کا جامع امد سر چشمہ ہے، جس کی ذات حسن ہی حسن اور خوبی ہی خوبی ہے۔

اللہ | اصل میں اللہ تھا، اس کے ہمزہ کو محذوف کر دیا گیا اور اس پر الف لام داخل کر دیا گیا، لغت

میں اللہ بہر معبود پر بولا جاتا ہے، جس کی جمع آئہ آتی ہے، عرب اللہ اور آلہہ تو اپنے معبودانِ باطل پر بھی بولا کرتے تھے، قرآن میں آتا ہے: فَوَاعِ إِلَىٰ الْهَتَمِ فَقَالَ لَا تَأْكُلُونِ ز ۳۷: ۹۱) پھر براہیم ان کے معبودان کی طرف متوجہ ہوئے اور کہنے لگے کہ تم ہاتھ کیوں نہیں، دوسری جگہ یوں ہے: وَأَطْلِقِ الْمَلَاءَ مِنْهُمْ إِنْ امْتُوا وَاصْبِرْ وَعَلَىٰ الْهَتَمِ، إِنْ هَذَا شَيْءٌ بِرَادٍ ز ۳۸: ۶) تو ان میں جو مغز تھے وہ چل کھڑے ہوئے اور بولے کہ چلو، اور اپنے معبودوں کی پوجا پر قائم رہو، بے شک یہ ایسی بات ہے جس سے تم پر شرف و فضیلت مقصود ہے، مگر اللہ صرف ذات واحد کے لیے مخصوص تھا، اور وہ اپنے معبودوں کو اس نام سے نہیں پکارا کرتے تھے۔

حقیقت میں اللہ اسم ذات ہے، تمام صفات اور کمالات کو اسی کی طرف منسوب کیا جاتا ہے: رَبُّهُ الْإِسْمَاءُ الْحُسْنَىٰ فَادْعُوهُ بِهَا، وَذُرِّ وَالَّذِينَ بَلَغُوا نَوْىَ السَّمَاءِ (۷: ۱۸۰) اور خدا کے نام سب کے سب اچھے ہیں، تو اس کو اس کے ناموں سے پکارو، اور جو لوگ اس کے ناموں میں کبھی اختیار کرتے ہیں، ان کو چھوڑ دو، ایک جگہ فرمایا: إِنْ رَحِمَةُ اللَّهِ قَرِيبٌ مِنَ الْمُحْسِنِينَ (۵۶: ۷) کچھ تک نہیں کہ خدا کی رحمت نیکی کرنے والوں سے قریب ہے۔

رب | اُردو ترجمہ اس کا پالنے والا کیا جاتا ہے، مگر یہ اس علم ہوتا ہے کہ قرآن پاک نے اس کو زیادہ وسیع معنی میں استعمال کیا ہے، سورہ اعلیٰ میں آتا ہے: سَبِّحِ اسْمَ رَبِّكَ الْأَعْلَىٰ، الَّذِي خَلَقَ فَسُوَّىٰ، وَالَّذِي قَدَّرَ فَهَدَىٰ (۸۷: ۲) اپنے پروردگارِ جلیل الشان کے نام کی تسبیح کرو، جس نے انسان کو بنایا، پھر اس کے اعضاء درست کیے، اور جس نے اس کا اندازہ ٹھہرایا پھر اس کو رستہ بتایا، ان آیات میں صنعت ربوبیت کے یہ چار کام بتائے ہیں:

۱۔ خلق، کائناتِ ارضی و سماوی کی ہر چیز کو عدم محض سے وجود میں لانا: بِدَائِعِ السَّمَوَاتِ وَالْأَرْضِ، فَإِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ (۲۱) وہی آسمانوں اور زمین کا پیدا کرنے والا ہے، جب کوئی کام کرنا چاہتا ہے تو اس کو ارشاد فرماتا ہے کہ ہو جا تو وہ ہو جاتا ہے، سورہ النعام میں یوں آتا ہے: بِدَائِعِ السَّمَوَاتِ وَالْأَرْضِ، أَنَّىٰ يَكُونُ لَهُ وَلَدٌ وَلَكُم مَّا

يَكُنْ لَهُ صَاحِبَةٌ ، وَخَلَقَ كُلَّ شَيْءٍ وَهُوَ يُعِي شَيْءٌ عَلَيْهِ ۚ (۱۰۱: ۶۲) وہی آسمانوں اور زمین کا پیدا کرنے والا ہے اس کے اولاد کہاں سے ہو جب کہ اس کی بیوی ہی نہیں، اور اس نے ہر چیز کو پیدا کیا ہے اور وہ ہر چیز سے باخبر ہے

۲۔ تسویہ۔ ہر چیز کو ظاہری و باطنی قوتیں عطا کرنا، اور اس کے مختلف اجزاء و عناصر کو اس طرح آپس میں ترتیب دینا کہ سب ایک دوسرے کے مناسب و موزوں ہوں۔

۳۔ تقدیر۔ اس کے معنی اندازہ کرنے کے ہیں، اللہ تعالیٰ نے ہر چیز کو جو قوتیں عطا کی ہیں، ان کے اعمال و وظائف بھی مقرر کر دیئے ہیں، چنانچہ ہر چیز اسی اندازے کے مطابق اپنے اپنے دائرے میں مصروف عمل ہے، : وَخَلَقَ كُلَّ شَيْءٍ قَدْرًا تَقْدِيرًا (۲: ۲۵) اور جس نے ہر چیز کو پیدا

کیا، پھر اس کا اندازہ ٹھہرایا، دوسری جگہ آتا ہے

وَالشَّمْسُ تَجْرِي لِمُسْتَقَرٍّ لَّهَا، ذَٰلِكَ تَقْدِيرُ رَبِّنَا الَّذِي لَهُ الْوَقْعُ قَدْرًا
مَنَازِلَ حَتَّىٰ عَادَ كَالْعُرْوَةِ الْقَدِيمِ، لَا الشَّمْسُ يَنْبَغِي لَهَا أَنْ تُدْرِكَ الْقَمَرَ
وَلَا اللَّيْلُ سَابِقُ النَّهَارِ وَكُلٌّ فِي فَلَكٍ يَسْبَحُونَ (۳۶: ۳۸ تا ۴۰)

اور سورج اپنے مقررہ راستے میں چلتا رہتا ہے، یہ خدائے غالب اور دانا کا مقرر کیا ہوا اندازہ ہے اور چاند کی بھی ہم نے منتر میں مقرر کر دیں ایہا نک کہ گھٹتے گھٹتے کھجور کی پرانی شاخ کی طرح ہو جانا ہے نہ تو سورج ہی سے ہو سکتا ہے کہ چاند کو جا چکے اور نہ رات ہی دن سے پہلے آ سکتی ہے، سب اپنے

اپنے دائرے میں تیر رہتے ہیں۔

۴۔ ہدایت۔ اللہ تعالیٰ نے ہر چیز کو پیدا کیا، اس کو بہترین ظاہری و باطنی قوتیں عطا کیں، پھر ان کے اعمال و وظائف مقرر فرما دیئے، اور ان سب کی تکمیل اس طرح کر دی کہ اس کے موافق اسباب کو فراہم کر دیا، موانع کو دور کر دیا، تاکہ وہ باقی و قائم رہ کر اپنے کام میں لگ سکے، اور جن نتائج و ثمرات کی اس سے توقع ہے وہ ظہور میں آئیں،

اس کو مثال میں یوں سمجھایا جاسکتا ہے کہ ایک گھڑی ساز نے گھڑی بنانے کا ارادہ کیا، اسے اس

کاسب سے پہلا کام یہ ہوگا کہ وہ تمام ضروری سامان فراہم کرے، پرزوں کو جمع کر کے ہر کیل کانٹے کو درست کر لے، یہ گھڑی کی تخلیق، اب اس نے ان تمام پرزوں کو اس طرح مرتب کیا کہ وہ ایک دوسرے سے بالکل متناسب ہو گئے، اسے تسویہ کا نام دیجیے، اس کے بعد ہر پرزے کو دوسرے کے ساتھ لگا دیا۔ اس ترکیب کو سامنے رکھ کر اس نے یہ اندازہ لگایا کہ یہ اتنی مدت تک چل سکے گی، اور اتنی دیر تک کام دے سکے گی، یہی تقدیر ہے، ان تمام مراتب کو طے کر لینے کے بعد اس نے گھڑی کو کوک دیا، اس امر کا اس نے پورا لحاظ کیا کہ وقت ٹھیک دے، گرمی سردی سے محفوظ رہے اور شکست و ریخت سے بچی رہے، یہ اس گھڑی کا مرتبہ ہدایت تھا۔

اب جو شخص اللہ کو رب العالمین کہہ کر پکارتا ہے، وہ اس حقیقت کا اعتراف کرتا ہے کہ میری تمام ضروریات ظاہری و باطنی، جسمانی و روحانی، دینی اور دنیاوی، سب کا ذمہ دار و کفیل فقط وہی واحد و بگازہ خالق السموات والارض ہے۔

العلمین اس کائنات ارضی و سماوی میں اس قدر کثرت سے عالم ہیں کہ آج تک نسل انسانی ان کا احاطہ نہیں کر سکی۔ عالم انسان، عالم حیوانات، عالم نباتات، جن کا کوئی شمار نہیں، اس بے پایاں سمندر کے چند قطرات ہیں۔ وَمَا لِيَعْلَمَهُ حَبِطٌ ذَرِيْبَةٌ اِلَّا هُوَ (۴۰: ۳۱) اور تمہارے پروردگار کے لشکروں کو اس کے سوا کوئی نہیں جانتا۔

عالم کی جمع عالمین ہے، یعنی بے شمار عالم، مفسرین کہہ رہے ہیں کہ اس کے معنی تمام عالم کیسے ہیں، جن میں جن و انس کے علاوہ حیوانات، نباتات، جمادات، دریا اور سمندر، ثوابت و سیارات اور بے شمار چیزیں شامل ہیں اور اس میں شک نہیں کہ اس لفظ کی وسعت سب کو احاطہ کیسے ہوتے ہے، لیکن سوال یہ ہے کہ اس جگہ جو رب العلمین فرمایا تو اس سے کیا مراد ہے۔

اس سوال کا جواب دینے کے لیے ہمیں قرآن حکیم کی طرف رجوع کرنا چاہیے۔ وہی اس کے معنی معین کرنے کا ذمہ دار اور ظنون و اویام کے لیے حکم ہے۔ اگرچہ عالمین کا لفظ بکثرت قرآن پاک میں آتا ہے مگر ہم ان میں سے چند مقامات کو مخصوص کیے لیتے ہیں کہ فیصلہ کرنے میں آسانی ہو، سورہ آل عمران میں ارشاد ہوتا ہے:

إِنَّ أَوَّلَ بَيْتٍ وُضِعَ لِلنَّاسِ لَلَّذِي
بِبَكَّةَ مُبَارَكًا وَهُدًى لِلْعَالَمِينَ، فِيهِ
آيَاتٌ بَيِّنَاتٌ مَقَامُ إِبْرَاهِيمَ، وَمَنْ
دَخَلَهُ كَانَ آمِنًا، وَبِهِ عَلَى النَّاسِ حُجُّ الْبَيْتِ
مَنْ اسْتَطَاعَ إِلَيْهِ سَبِيلًا، وَمَنْ كَفَرَ فَإِنَّ
اللَّهَ غَنِيٌّ عَنِ الْعَالَمِينَ - (۲: ۱۲۶، ۱۲۷)

پہلا گھر جو لوگوں کے عبادت کرنے کے لیے مقرر کیا
گیا تھا، وہی ہے جو مکہ میں ہے، بابرکت اور جہان
کے لیے موجب ہدایت، اس میں کھلی ہوئی نشانیاں
ہیں جن میں سے ایک ابراہیم کے کھڑے ہونے کی جگہ
ہے اور جو شخص اس مبارک گھر میں داخل ہوا اس نے
اسن پایا اور لوگوں پر خدا کا حق ہے کہ جو اس گھر تک پہنچنے
کا مقدور رکھے، وہ اس کا حج کرے، اور جو اس علم کی
تعمیل نہ کرے گا تو خدا بھی اہل عالم سے بے نیاز ہے۔

آل عمران میں آگے چل کر فرمایا: تِلْكَ آيَاتُ اللَّهِ نَتْلُو عَلَيْكَ بِالْحَقِّ، وَمَا اللَّهُ يُرِيدُ ظُلْمًا
لِلْعَالَمِينَ (۳: ۱۰۸) ایک جگہ آتا ہے: إِنَّ هُوَ الْأَذْكَرُ لِلْعَالَمِينَ (۶: ۹۰) سورہ یوسف میں
یوں فرمایا، إِنَّ هُوَ الْأَذْكَرُ لِلْعَالَمِينَ (۱۲: ۱۰۲) سورہ الانبیاء میں اس طرح آتا ہے: وَنَجِّنَاهُ مِنْ
الْأُمَمِ الَّتِي ابْرَأْنَا فِيهَا لِلْعَالَمِينَ (۲: ۲۰۰) اسی سورت میں یہ بھی ہے: وَالَّتِي أَحْصَيْتُ فَرَجًّا
فَنَفَخْنَا فِيهَا مِنْ رُوحِنَا وَجَعَلْنَاهَا آيَةً لِلْعَالَمِينَ (۲۱: ۹۱) رسول اللہ صلی اللہ علیہ وسلم
کی نسبت ارشاد ہوا: وَمَا أَرْسَلْنَاكَ إِلَّا رَحْمَةً لِّلْعَالَمِينَ (۲۹: ۱۵) سورہ انفصاح کا خاتمہ اس پر ہوا
وَمَا هُوَ إِلَّا ذَكْرٌ لِلْعَالَمِينَ (۶۸: ۵۲)

یہ چند آیات جو نمونے کے طور پر آپ کے سامنے ہیں، یہ سب اس حقیقت پر شاہد ہیں کہ عالمین
کے معنی اس جگہ عالم انسان یعنی اس کی تمام اقوام و مملکتوں میں جو اس زمین کی پشت پر آباد ہیں۔ رسول اللہ
صلی اللہ علیہ وسلم کی بعثت مبارک انسانوں ہی کی رشد و ہدایت کے لیے ہوتی تھی، وہی لوگ اس کے
مخاطب ہیں، ان ہی کے لیے آپ نے فلاح و کامرانی کی راہیں کھولیں، اور ان ہی کو آپ نے دنیا و آخرت
کی کامیابی کی بشارت دی: وَأَرْسَلْنَاكَ رَسُولًا (۴: ۷۹) اور ہم نے تم کو لوگوں کی ہدایت کے لیے
پیغمبر بنا کر بھیجا ہے۔

سورہ فاتحہ قرآن کریم کی سب سے پہلی سورت ہے، اس میں رب العلیین فرمایا گیا، آخری سورت الناس ہے، اس میں یوں آتا ہے: قُلْ اَعُوذُ بِرَبِّ النَّاسِ مَلِكِ النَّاسِ إِلَهِ النَّاسِ، اول و آخر واضح کرتا ہے کہ اس سے مراد مختلف اقوام و ملل انسانی اور ان کے شعوب و قبائل ہیں، جن کی ہدایت و راہ نمائی اس کے ذمہ ہے: لِيَكُونَ لِلْعَالَمِينَ نَذِيرًا (۱: ۲۵) سورہ شعراء میں قوم لوط کی یہ خرابی بیان کی گئی ہے: اَتَاثُوتَ الذِّكْرَانَ مِنَ الْعَالِينَ (۲۶: ۱۶۵) کیا تم اہل و عیال میں سے لڑکے پر مائل ہوتے ہو حضرت امام جعفر صادق رضی اللہ عنہ نے رب العلیین سے اقوام ہی مراد لی ہیں کما صرح بہ محمد عبد تربیت کے اقسام اللہ تعالیٰ جو قوموں اور ملتوں کی تربیت کرتا ہے اس کی دو قسمیں ہیں:

۱۔ خلقیہ، انسان کی نشوونما ہو، اس کا جسم اپنے کمال کو پہنچے اور اس کی نفسی و عقلی قوتیں اعلیٰ ترین درجہ حاصل کریں۔

۲۔ شرعیہ، اقوام و ملل کی راہ نمائی اور ہدایت کے لیے انبیاء و رسل مبعوث ہوں، جو ان کی فطری استعداد کی تکمیل کریں، وہ حرام و حلال سے آگاہ ہوں، منہیات شرعیہ سے پرہیز کر کے محاسن و کمالات کو حاصل کریں۔

الرحمن الرحیم | اسمائے الہیہ میں سے یہ دونوں نام ایک ساتھ بیان کیے گئے ہیں، شاید اسی وجہ سے بعض مفسرین کا خیال ہے کہ الرحیم محض تاکید کے لیے آیا ہے، اردو ترجمہ کرنے والوں نے بھی ان کی تقلید میں دونوں کے فرق کو واضح نہیں کیا، مفتی محمد عابد رحمہ اللہ نے اس تاکید کے خیال کی بڑے زور سے مخالفت کی ہے،

اصل بات یہ ہے کہ عربی زبان میں فعلان کا وزن عموماً ان صفات و مختصات کے لیے استعمال کیا جاتا ہے جو عارضی ہوتی ہیں، مثلاً عطشان، غضبان، حیران، سکران وغیرہ، یعنی ان صفتوں کو ثبات و دوام نہیں، اب اگر وہ پیاسا ہے تو تھوڑی دیر کے لیے ہے، پانی پی لینے کے بعد اس کی یہ حالت باقی نہیں رہے گی، لیکن قعیل ان صفتوں پر بولا جاتا ہے جو جذبات و عواض ہونے کی وجہ سے مستقل ہوتی ہیں، اور اپنا فعلی ظہور بھی رکھتی ہیں، پس الرحمن کے معنی تو یہ ہوئے کہ اللہ کی ذات میں رحمت ہے

اور رَجِيم کا مطلب یہ ہوا کہ تمام کائناتِ ارضی و سماوی اس کی رحمت سے فیض یاب ہو رہی ہے۔ یہ فعل مستقل اور دائمی ہے، جس میں کبھی انقطاع نہیں ہوتا: وَرَحْمَتِي وَسِعَتْ كُلَّ شَيْءٍ (۱۵۵: ۷) اور جو میری رحمت ہے، وہ ہر چیز کو شامل ہے، سورہ النعام میں فرمایا: قُلْ لِمَنْ تَا فِي السَّمَاوَاتِ وَالْأَرْضِ قُلْ لِلَّهِ، كَتَبَ عَلَى نَفْسِهِ الرَّحْمَةَ (۱۱۲: ۶) ان سے پوچھو کہ آسمان اور زمین میں جو کچھ ہے کس کا ہے؟ کہہ دو خدا کا، اس نے اپنی ذات پاک پر رحمت کو لازم کر لیا ہے۔

عرب کے لوگ اسمِ رحمن سے واقف نہ تھے، جب صلح نامہ حدیبیہ مرتب کیا گیا، اور رسول اللہ صلی اللہ علیہ وسلم نے اس کے شروع میں بِسْمِ اللّٰهِ الرَّحْمٰنِ الرَّحِیْمِ لکھی تو سہیل نے اس پر اعتراض کیا اور کہا، اَمَّا الرَّحْمٰنُ فَلَا نَعْرِفُهُ اللہ پر تو ہمیں کوئی اعتراض نہیں مگر رحمن کو ہم نہیں پہچانتے۔ چنانچہ آپ نے صلح کی خاطر اس کو مٹا دیا۔ قرآن پاک میں آتا ہے: وَهُمْ يَذِکْرُوا الرَّحْمٰنِ هُمْ كَافِرُونَ (۲۱: ۲۱) حالانکہ وہ خود رحمن کے نام سے منکر ہیں۔ سورہ فرقان میں ہے: اِذَا قِيْلَ لَهُمْ اسْجُدُوْا لِلرَّحْمٰنِ قَالُوْا وَمَا الرَّحْمٰنُ (۲۵: ۶۰) اور جب ان کفار سے کہا جاتا ہے کہ رحمن کو سجدہ کرو تو کہتے ہیں کہ رحمن کیا،

ان لوگوں کا اسمِ رحمن سے ناواقف ہونا اس بات کا داعی ہوا کہ قرآن پاک میں ایک مستقل سورت اسی نام کی نازل کی گئی جس میں تفصیل کے ساتھ اس کے کرشمہ ہائے قدرت بیان کیے گئے اور ہر کرشمہ کے بعد یہ سوال ہوا: فِیْہِیْ الْاٰیٰتِ رَبِّکُمْ اَتَّکٰذِبٰنِ، اے جن و انس، تم اس کے کرشمہ ہائے قدرت میں سے کس کس کا انکار کرو گے، یہ سورت اگر غور کیا جائے تو اسمِ رحمن کی بہترین تفسیر ہے۔ اس کے علاوہ دوسرے مقامات میں بھی اس کے کارناموں کی تفصیل و توضیح کی، مثلاً فرمایا: الرَّحْمٰنُ عَلٰی الْعَرْشِ اِسْتَوٰی یعنی اِسْتَوٰی عَلٰی الْعَرْشِ، اللہ کی سلطنت، ماکیت، تربیت عمومی اور عرش پر بلند ہونے پر دلالت کرتا ہے: قُلْ اِدْعُوا اللّٰهَ وَاِدْعُوا الرَّحْمٰنَ، اٰیًا مَّا تَدْعُوْا۔ فَحَدِّثْہُ الْاَسْمَآءَ الْحُسْنٰی (۱۱۰: ۱۶) کہہ دو کہ تم خدا کو اللہ کے نام سے پکارو یا رحمن کے نام سے پکارو، جس نام سے پکارو، اس کے سب نام اچھے ہیں۔ شاید یہی اسباب تھے، جن کی وجہ سے رحمن بھی صرف اللہ ہی

کی ذات کے لیے مخصوص ہو گیا، اب ہم کسی انسان کو اس نام سے نہیں پکار سکتے، رحیم کہہ سکتے ہیں، قرآن پاک نے خود رسول اللہ صلی اللہ علیہ وسلم کو رحیم کہا ہے: بِالْمُؤْمِنِينَ رَوْفٌ رَحِيمٌ (۱۲۸:۹) اسم مبارک رحیم کی اگر تفسیر دیکھنی ہو تو سورہ شعراء کو اول سے آخر تک پڑھ جائیے۔

رحمن و رحیم کے فرق و امتیاز باہمی کو واضح کرنے کے لیے شاید یہ مثال کچھ مدد دے سکے، دونوں ماں باپ مل کر اولاد کی تربیت کرتے ہیں، اس کی حفظ و نگہداشت میں لگ جاتے ہیں، محبت و شفقت سے اس کی نگرانی کرتے ہیں، مگر دونوں کی محبت میں نمایاں طور پر فرق دکھائی دیتا ہے، باپ اصول و کلیات پر نظر رکھتا ہے، جزئیات کی طرف اس کی کوئی توجہ نہیں ہوتی، لیکن ماں ہے کہ وہ مہارت امور کی بجائے اس کے ہر چھوٹے سے چھوٹے کام کا خیال رکھتی ہے، اور اس طرح دونوں مل کر اپنے بچہ کو پروان چڑھاتے ہیں، یہی حال رحمن و رحیم کا ہے، رحمن سے مراد وہ رحمت خاصہ ہے جو کائنات کی کلی ضروریات کو انجام دیتی ہے، اور اسم رحیم اس کی ہر جزئی ضرورت کو پورا کرتا ہے۔

(باقی آئندہ)

سیاستِ فاروقیؓ

(محمد کدو علی)

[شام کے مشہور فاضل اور دمشق کی معجناہ علی العربی کے صدر محمد کدو علی دورِ حاضر کے ایک باکمال عالم، ایک زبردست مؤرخ اور صاحبِ طرز ادیب تھے۔ صاحبِ موصوف ۱۸۷۶ء میں پیدا ہوئے اور ۱۹۵۲ء میں وفات پائی۔ عربی ادب اور تاریخ نویسی پر ان کی نظر نگہری اور ناقذانہ بھی سادہ نگاہی ان کی انشا کا زیور تھی۔ اسلوبِ بیان صاف و رواں اور تحریر عالمانہ و قاری کی حامل۔ زیرِ نظر مقالہ ان کی ایک تصنیف: الاسلام و الحضارة العربیہ سے لیا گیا ہے۔ یہ کتاب مرحوم نے دو جلدوں میں تحریر فرمائی تھی اور حق یہ ہے کہ اس کے مطالعہ سے مصنف کی وسعتِ معلومات اور قوتِ استدلال کا ایک گہرا نقشِ قاری کے دل پر بیٹھتا ہے]

اپنی جانشینی کے لیے حضرت ابو بکر نے حضرت عمرؓ بن خطاب کو انتخاب کیا اور اس سلسلہ میں اپنے اُن ساتھیوں سے مشورہ فرمایا، جن کی سیاسی بصیرت مسلم و ممتاز تھی۔ انہی اہل الرائے اصحاب میں حضرت عبدالرحمن بن عوفؓ بھی تھے۔ انھوں نے صدیق اکبرؓ سے کہا: "عمرؓ کے متعلق آپ کی جو رائے ہے، بخدا ہم انھیں اس سے بھی افضل سمجھتے ہیں۔ لیکن ان کے مزاج میں سختی ہے" حضرت ابو بکرؓ نے جواب میں فرمایا: "اس کی وجہ یہ ہے کہ وہ مجھ میں نرمی پاتے تھے، لیکن ذمہ داری جب خود ان پر آپڑے گی تو وہ اپنی بہت سی عادتیں چھوڑ دیں گے۔ ابو محمد! میرا تجربہ ہے کہ جیب میں کسی پر غصہ ہوتا تو وہ غصہ فرو کرنے کی کوشش کرتے اور نرمی دیکھتے تو سختی کا مشورہ دیتے" جب حضرت ابو بکرؓ کی بیماری نے شدت اختیار کی تو بالاخانہ پر تشریف لے گئے، نیچے آدمی جمع تھے، ان سے مخاطب ہو کر فرمایا: "کیا تم اس شخص کو پسند کرو گے جسے میں ولی عہد مقرر کروں؟ میں قسم کھا کر کہتا ہوں کہ میں نے غور و فکر میں کوئی کسر نہیں اٹھائی"